

नोटिस

बचत बैंक जमाराशियों पर ब्याज भुगतान दिनांक में परिवर्तन

25 अप्रैल 2011

प्रिय ग्राहको,

दिनांक 01.04.2011 से बैंक बचत बैंक जमाराशियों पर दैनिक उत्पाद आधार पर ब्याज अदा कर रहा है. ब्याज का भुगतान अर्ध वार्षिक आधार पर 30 सितंबर तथा 31 मार्च को किया जाता है.

इस बीच बैंक को बचत बैंक खाताधारकों से सुझाव प्राप्त हुआ है कि उन्हें अपने वेतन/पेंशन में से टीडीएस के उद्देश्यार्थ अपने नियोजक को समय रहते ब्याज आय घोषित करने में कठिनाई होती है. सामान्यतः आय की ऐसी अंतिम घोषणा तथा आय कर की कटौती हेतु अधिदेश जनवरी माह में दिया जाता है. यदि वर्ष के दौरान बचत बैंक जमाराशियों पर अर्जित वास्तविक ब्याज आय की जानकारी उन्हें दिसंबर तक मिल जाए तो वे इसकी सूचना अपने नियोजक को दे सकते हैं तथा उनके वेतन/पेंशन से आय कर कटौती का अधिदेश भी दे सकते हैं. अन्यथा उन्हें आय कर विवरणी प्रस्तुत करते समय अतिरिक्त आय कर का परिकलन तथा भुगतान करना पड़ेगा.

हम अपने खाताधारकों द्वारा दिए गए सुझावों का सम्मान करते हैं. भारी संख्या में बचत बैंक खाताधारकों को मिलने वाले लाभ को देखते हुए बैंक ने निर्णय लिया है कि बचत बैंक जमाराशियों पर ब्याज का भुगतान वित्तीय वर्ष समाप्त होने से काफी पहले कर दिया जाए. अब के बाद बैंक ऐसी जमाराशियों पर ब्याज का भुगतान प्रति वर्ष 30 जून तथा 31 दिसंबर को करेगा.

अक्टूबर 2010 से मार्च 2011 तक की अवधि के लिए ब्याज का भुगतान 31.03.2011 को पहले ही किया जा चुका है. ब्याज का आगामी भुगतान 30 जून 2011 को किया जाएगा जो अप्रैल-जून 2011 अभी के लिए होगा. इसके उपरांत ब्याज का भुगतान अर्ध वार्षिक अंतराल पर प्रति वर्ष 31 दिसंबर एवं 30 जून को किया जाएगा.

यह नोटिस हमारे सम्माननीय ग्राहकों के हित में जारी किया है.

प्राधिकृत हस्ताक्षरकर्ता